

Закачено на огласна табла на судот на ден 05-12-2024 година



ОСНОВНИОТ СУД КАВАДАРЦИ, како првостепен надлежен суд, преку стечајниот судија Елизабета Петковска, постапувајќи по предлогот на должникот Друштво за производство, трговија, транспорт и услуги ПЕРДИКС КД ДООЕЛ с. Ваташа Кавадарци со седиште на ул. Страшо Пинџур бр. 236 Кавадарци со ЕМБС: 6397140 и ЕДБ: 4011008502486, како предлагач за отворање на стечајна постапка над должникот, без одржување на рочиште на ден 05-12-2024 година, го донесе следното:

РЕШЕНИЕ

Се поведува претходна постапка за утврдување на причината за отворање на стечајна постапка над должникот Друштво за производство, трговија, транспорт и услуги ПЕРДИКС КД ДООЕЛ с. Ваташа Кавадарци со седиште на ул. Страшо Пинџур бр. 236 Кавадарци со ЕМБС: 6397140 и ЕДБ: 4011008502486, со трансакциска сметка број 300040000198690, што се води при Комерцијална Банка АД Скопје, со приоритетна дејност - трговија на мало со облека во специјализирани продавници - со означена шифра 47.71.

Се закажува рочиште за испитување на условите за отворање на стечајна постапка, на ден 16-01-2025 година во 13,00 часот, во судница бр.2 на овој суд.

Се задолжува должникот Друштво за производство, трговија, транспорт и услуги ПЕРДИКС КД ДООЕЛ с. Ваташа Кавадарци по приемот на решението да му ги стави на располагање на привремениот стечаен управник, сите податоци и известувања потребни за донесување на одлука во врска со поднесениот предлог, како и да се воздржува од активности со кои би се отежнало исполнувањето на тие обврски.

За привремен стечаен управник се определува лицето Делфина Зајкоска лиценциран и овластен стечаен управник од Прилеп, регистриран како ТП овластен стечаен управник Делфина Алекса Зајкоска ул. Цане Илиоски бр.5, број на телефон 078-222-092, e-mail: delfinazajkoska@yahoo.com.

При што привремениот стечаен управник се задолжува да испита дали должникот има имот над кој може да се отвори стечајна постапка и дали имотот е доволен за спроведување на стечајната постапка и намиравање на трошоците на стечајната постапка и побарувањата на доверителите и да изготви извештај за економско - финанасиската состојба на должникот, неплатени обврски на должникот по сите основи (придонеси и даноци од плата, други даноци, комунална такса, обврски спрема доверители и сл.).

Се задолжуваат : Фонд за здравствено осигурување на РСМ, Фонд за пензиско и инвалидско осигурување на РСМ, Агенција за вработување на РСМ, Министерство за финансии Управа за јавни приходи и Општината -Локална Самоуправа да му овозможат на привремениот стечаен управник увид во нивните евидентирани податоци со кој што располагаат со цел да се утврди дали должникот има обврски по основ на неплатени придонеси, даноци и комунална такса и доколку има колку изнесува нивната висина, како и на барање на привременеиот стечаен управник да му достават и писмен извештај за обврските на должникот.

Се задолжува должникот да му овозможи на привремениот стечаен управник да влезе во неговите деловни простории за да може да ги спроведе потребните дејствија, како и да му дозволи и му овозможи да изврши увид во трговските книги и неговата деловна документација.

Решението да се достави до Централен Регистар на РСМ во кој е запишан должникот.

Решението да се објави на огласна табла на Судот, да се објави оглас во Службен Весник на РСМ, како и на страната на Централниот Регистар на РСМ и на веб страната на судот.

Образложение

Должникот Друштво за производство, трговија, транспорт и услуги ПЕРДИКС КД ДООЕЛ с. Ваташа Кавадарци во својство на предлагач преку својот полномошник Адвокат Весна Давчева од Кавадарци, со предлог доставен до овој суд на 27-11-2024 година, наведе дека се исполнети условите за отворање на стечајна постапка над должникот, повикувајќи се дека сметките на должникот се блокирани подолго од 45 дена.

Во предлогот од страна на предлагачот е наведено дека должникот е инсолventен односно неспособен за плаќање од причина што истиот не може да ги намира пристигнатите парични обврски во рок од 45 дена од нивното пристигнување.

Кон предлогот, предлагачот има доставено, Тековна состојба бр. 0805-50/150020240404789 од 18-11-2024 година на ЦР на РСМ, Потврда бр. 0816-20/2 од 04-11-2024 година на ЦР на РСМ, Изјава од Викторија Пановска заверена кај нотар Наталија Кујунџиева под УЗП.бр.4425/24 од 25-11-2024 година, Биланс на состојба за 2023 година, Бруто биланс за 2023 година, Потврда бр. 13-15/8 од 13-11-2024 година на Општина Кавадарци со финансиска картица на обврзник од 13-11-2024 година, Уверение број 1108-62/2024 од 12-11-2024 година на Агенција за катастар на недвижности на РСМ, Потврда бр. 12.1.6-10-361/24 од 12-11-2024 година на РСМ МВР оВР Кавадарци, Потврда за платен придонес бр. 18.06.15 од 14-11-2024 година на Фонд за здравствено осигурување на РСМ, Потврда бр. 23-420/2 од 19-11-2024 година на Фонд на пензиското и инвалидското осигурување на Северна Македонија, Изјава за основање на ДООЕЛ од 09-09-2008 година.

Судот во конкретниот случај утврди дека се исполнети условите за поведување на претходна постапка за утврдување на причините за отворање на стечајна постапка во смисла на одредбата од чл.54 ст.1 и одлучи како во изреката на решението а со цел да се проверат наводите на должникот-предлагач дали се исполнети условите за отворање на стечајна постапка децидно наведени во чл.5 од Законот за стечај.

Судот со донесеното решение одлучи да определи привремен стечаен управник а во смисла на одредбата од чл.58 ст.1 и ст.2 т.1 од Законот за стечај, кој ќе ја испита економско финансната состојба кај должникот и посебно дали должникот има имот над кој може да се отвори стечајна постапка и дали истиот е доволен за спроведување на стечајната постапка и намиравање на трошоците на стечајната постапка и евентуалните побарувања на доверителите.

Судот определи и објавување на ова решение согласно одредбата од чл.60 во врска со чл.10 ст.1 од Законот за стечај, а истото решение се објавува на огласната табла на Судот, да се објави оглас во Службен весник на РСМ, како и на страната на Централниот Регистар на РСМ.

Поради наведеното следува, Судот да одлучи како под точка II од решението.

РЕШЕНО ВО ОСНОВЕН СУД КАВАДАРЦИ:СТ.бр.23/24 од 05-12-2024 година

Стечаен судија,
Елизабета Петковска,с.р.

Правна поука:

Против ова решение не е дозволена жалба.

Верно со оригиналот тврди:

Решението да биде доставено до:

1. Полномошник на должник Адвокат Весна Давчева
2. Привремениот стечаен управник - Делфина Зајкоска + оглас+предлог
3. Централниот Регистар на РСМ, Регистрациона Канцеларија Велес
4. Агенција за катастар на недвижности Скопје Одделение во Кавадарци
5. Комора на извршители на РСМ, ул.Костурски Херои бр.66/4 Скопје
6. Огласна табла и веб сајт на судот